



ላሕነት መልእክት ይአክል ንውሽጢ ሃገር ኤርትራን፡ አድማዕነቱን!

ካብ ወርሒ መጋቢት 2019 ጀሚሩ ብነጻ ድሌትን ተበግሶን ኤርትራውያን ዜጋታት፡ ካብ በይቶም፡ ስርሖም፡ ኣብ መገሻ ኮይኖም ንዝተጸንበርዎን ዝሓበርዎን ጸውዒት ይአክል፡ ኣብ መልእ ህዝቢ ኤርትራ ተቀባልነት ረኺቡ ከም ሮማዲ ከስፋሕፍሕ ተራእዩስ፡ ንስውር መደባት ድሕረ ባይታ መራሒ ጃንዳ ህግዲፍ ሃንደበት ዝነበሩ፡ መስርሕ ሰላም ኢትዮ-ኤርትራ ሓምለ 2018 ዝተቃወመን ዘቃልዐን ምንባሩ ዘይከሓድ ሓቂ'ዩ።

ህዝቢ ኤርትራ ኣብ ልዕሊኡ ክፍጸም ዝጸንሐ ማእለያ ዘይበሉ ግፍዕታትን እከይ ተግባራት ሓሊፉ፡ ብፍላይ ከኣ ኣብ ኣደራሽ ከተማ ኣስመራ ዝተካየደ ህዝባዊ ብዘይተጸበዮ ዘይነቡር ውዕላንትን መደረ ክልቲኦም መራሕቲ ሃገራት ተስፋን ትጽቢትን ህዝቢ ኤርትራ፡ ኣገባብን ኣህጉራዊ ውዕላት፡ ሽምግልናን ሕጋውነትን ህዝባዊ ተሳትፎን ውክሳን ዘየማልእ ብምንባሩ፡ ሰፊሕ ህዝቢ ዘቆጠዐ ግን ከኣ ብንቅሓት ዘስተውዓለሉን መጻኢ ጉዳይ ኤርትራ፡ ኣፈርክቡ ዝዓሰሉን ዝተሰማማዑን ሃገራዊ ታሪኻዊ ጭርሖ ይኣክል ኣበዩ ኩርናዕ ዓለም ንዝርከብ ኤርትራዊ ተሰማራ በጽሖን ተደገፊን። ህዝቢ ተስፋ ሰኹዑ ሓበረን ቀጻልነት ቃልሱ ኣረጋገጸ። ተኣኪቡ ዘተዩ፡ መደብ ሓንጻጻ፡ ሓላፍነት ወሰደን።

መስርሕ ሰላም ኢትዮ-ኤርትራ ብግዳማዊ ትርኢቱ ፕሮፓጋንዳዊ ትሕዝትኡ ካብ'ቲ ዝነበረ ኣይሰላም-ኣይኩናት ድን ዝወጸ እንተመሰለ፡ ኣብ ዝቀጸለ መስርሕ ሰላም ንዝምልከት ግን ክልተ ዝተፈለዩ ኣተሓሕዛ፡ ክልተ ዝተፈለገሉ ርብሓታት፡ ክልተ ዝተፈለገሉ ፖለቲካዊ ኣቅዋማት ዝምድና ወይ political relation policy ዘይምዕሩይ ብምንባሩ፡ ነቲ ኣብ ኣደራሽ ከተማ ኣስመራ ዝተካየደ መደረ ዘንጸባርቕ ምንባሩ ኤርትራውያን ይትረፉሉ ዓለም ዝሰደመመ ምንባሩ'ዩ።

ህዝብና ኣንጻር ምልካዊ ስርዓት ህግዲፍ ይአክል ክብል ዘልዓሎ ጭርሖን ጸዋዒትን፡ መስርሕ ሰላም ኢትዮ-ኤርትራ ንረብሓ ህዝቢ ዘይኮነስ፡ ንመናውሒ ስልጣን ህግዲፍ ሓደ ሸነኽ፡ ህግዲፍ ካብ ዝነበሮ ኣህጉራዊ ተንጽሎ ንምድሓን ተገዲዶ ዝኣተዎ መስርሕ ምንባሩ በቲ ካልእ ሸነኽ፡ ደላይ ፍትሒ ህዝብና ዝቀሰሞ ተሞክሮን ኣፍልጦ ጌጋ ተረደኦ ኣይነበረን፡ እዚ ስለ ዝኾነ ከኣ ቅልጡፍ ህዝብን ሃገርን ንምድሓን ክከላኸል ዝተወቐዐ ነጋሪት፡ መርብብ ጸዋዒት ይአክል ዓብይ ግደ ነይርዎ። ህዝቢ ኣብ ክሊ ጸዋዒት ይአክል ዓሲሉ ካብኡ ዝድለ ዘበለ ኩሉ ብምቅራብ ተዓጢቁ ንሓድነቱ፡ ንክብሪ ሃገሩን መሰሉን ከሳሲ ድልውነቱ ኣርኣዩ።

እዚ ኣብ ውሽጢ ሓደ ወርሒ ዘይመልእ ዓብይ ዓወት ዘምዝገበ ተበግሶ ይአክል ንተራ ዜጋታት ኤርትራ፡ መሰሎም ክብሮም ንምምላስ፡ ኣብ ሃገሮም ህዝቦምን ዘለዎም ታሪኻዊ ሓላፍነት ዘለዎም ግደ ብተሳትፍኦም ዝረጋገጹ ምዃኑ ሽምግል መንእሲያት፡ መራሕቲ ሃይማኖት ቀሺ ሼኽ፡ ኣቦታት ኣደታት፡ ነባራት

ተጋደልቴ አባላት ሃገራዊ አገልግሎት፡ አብ ሓደ መድረኽ ተራኸቡ። መቅረት ሃገራዊ ሰነት ከአ አስተማቸርዎ። ንቃልሲ ተዓዳደሙ ተተባብዑን።

አብዞሲ ሓድነት ደላይ ፍትሒ ብቅልጡፍ ናህሪ ክስጉም እንከሎ፡ ነቲ አብ ትሕቲ ምሕደራ ምልካዊ ስርዓት ብግፍዒ ዝላሃኽ ዘሎ ህዝብና ተስፋ ሰኹዑ ዝላሓኹ ጸዋዒት ይኣክል አብ አስመራን ንእስቲ ከተማታት ኤርትራ ክቃላሕ ጀመረ።

አብ ወጻኢ ብዛዕባ ”ይኣክል” ዝበሃልን ዝዝረብን ፍልስፍናታት ዘደድሉ ሓተታታ ንጎሂ ገዲፍካ፡ ንዝሓለፈ ዓመታት ንደምበ ተቃውሞ ህዝቢ ንምጥርናፍ እሸጊርዎ ዝነበረ ሎሚ ሃገር ንምድሓን ዝካየድ ዘሎ ምትእኽኻባት መቀጻልታ ዘካየዱ ዘይሕለል ቃልስታቲ ኮይኑ ዝረከበሉ ዘሎ መድረኽ፡ አብ ውሽጢ ዝርከብ ህዝብና ተስፋ ዝዘርእ ተሞክርታት ምሕያሉ መርሆ ዘተን ምርድዳእን ብዘለዎ አገባብ አሕይልካ ምቅጻል’ዩ። እዚ ህዝባዊ ናዕቢ ”ይኣክል” ንዝተንከፎ ወይ ንዝተጻረሮ ሰልፊ፡ ውድብ፡ ማሕበር ክሳብ ዘየለ ከአ ኩሉ አብዞሲ ህዝባዊ ጸዋዒት ይኣክል ዓሲሉ ዓቕሙን ግደኡን ከብርክት ይግባእ ይብል ሰዲህኤ።

ሎሚ ህዝብና ብዝረኸቦ ተስፋ ሰነት ኤርትራውያን ደለይቲ ፍትሒ፡ አብ ውሽጢ ሃገር ብዘርእዮ ግሁድን ሚስጢራውን ተቃውሞታት፡ ንምላእን ፖሊሲን ጸጥታዊ አካይዳ መላኺ ስርዓት ከም ነፋሒቶ ክቀያየር ገይርዎ ኣሎ። ከይዱ ከይዱ ከአ ተጠለዑ ንደምበ ተቃውሞ ዝተኣመነሉ መድረኽ አብጻሕዎ ይርከቡ። አብዞሲ እዋን እዚ አብ ልዕሊ ወነንቲ ብሕታዊ ንግዲ ብዛዕባ ዘካይድዎ ስርሓት ከይገብሩ፡ አብ ውሽጢ ስርሓቶም ዝፍጸም ዝኾነ ይኹን ንመላኺ ስርዓት ዝቃወም ጽሑፍ ይኹን መልእኽቲ ምስ ዝርከብ ንግዲ ፍቃድም ክሳብ ምስሓብ ክቆጻጸር ዘይክእል ህዝባዊ ተቃውሞ ንምግታእ ዘይተኣደነ መቅጻዕቲ ብምብያን ተወሳኺ ራዕዲ ይፈጥር ምህላው’ዩ። መልእክቲ ”ይኣክል” ከአ ውሽጣዊ ጸጥታዊ ፖሊሲ ህግዲፍ ክቀያየርን፡ አብ ሰዓብቲ በዳሂ ሕቶታት ክቀርብ ገይሩ ኣሎ። ቀዳማይ አገዳሲ መድረኽ ኣድማዕነት ጸዋዒት ይኣክል ከአ እዚ ዝተጠቕሰ ዶ ፕን ይኸውን? ዝብል ህዝቢ ገምጋም ፍርዱ ከንብረሉ ዘለዎ’ዩ።

” በትሪ ሓቂ ትቕጥንምበር ኣይትስበርን” ከም ዝበሃል፡ እቲ ሓቂ ምስ መን ከም ዘሎ ሎሚ ግዜ እንዳቐልዎን እንዳብርሆን ስለ ዝመጸ ተወሳኺ ሓተታን መብርህን ዘድልውዮ ኣይኮነን። እዚ ስለ ዝኾነ ከአ ህዝብና ሓቕነቲ ጨቢጡ ይንዋሕ ይሕጸር ንሓባራዊ ሃገራዊ ረብሕኡ ከዕውት እምነት ስለ ዘንበረ ተጠርኒፋ ክቃለስ፡ ብዛዕባ ሰነቱን ሓባራዊ ስርሓቱን ምትሕግጋዙን አብ ምዝታይ ይርከብ ኣሎ።

አብ ዋሽንግቶን ዲሲ ስሜን ኣሜሪካ፡ አብ ኤውሮጳ ዓባይ ብርጣኒያ፡ ሰዊዝ፡ ሸወደን፡ ጀርመን፡ ኖርወይ፡ ጣልያን ወዘተ ዝተካየደ ህዝባዊ አኸባታት ከም ዓብይ አብነታዊ ምስክርነት ክወሰድን ክድገፍን ይግባእ። አብ ስርሓት ዝተዋፈረ ከአ ጌጋታት ክፍጽም ስለ ዝኸእል፡ ብእሩም መንገድን አገባብን፡ ሓላፍነት ሓልዮትን ብዘለዎ አገባብ ንምዕራይ፡ ገምጋማትን መጽናዕትን ክድገፍ ዘለዎ ህዝባዊ አሰራርሓ’ዩ።

ከምቲ ጀምሪዎ ዘሎ ከአ ለውጢ ብውሽጢ ዶ ብወጻኢ ይመጽእ ዝበሃል ዝነበረ ክትዓትን አተሓሳስባን ዝሰዓረ፡ ኣይ ብውሽጢ ኣይ ብወጻኢ እንታይ ደአ ክብልቲኡ ሸነኽ ዝተኣሳሰረ፡ ምትእምማንን ተስፋን ዘመሓላልፍ ዝተወሃሃደ ቅኒት፡ ዝተኣሳስረ ስሙር መኸዳ ሓደ ዓውዲ ምኻኑ ዝተረኣዩን ዝተበሰረን ቃና ቅኑዕ ሃገራዊነት ተርእዮ’ዩ። ብፍላይ አብ መንእሰያት ሕጹያት ሃገራዊ አገልግሎት 2019 ዝተራእየ ተቃውሞ ፍልይ ዘብሎ ኩነታት ምህላው አብ መራኸቢ ብዙሓት ብድምጺ፡ ብስእሊ፡ ብተንቀሳቓሲ ስእሊ ዝተዘርግሑ ውሑድ ዘይምኻኑ መልሲ ላሕኩ መልእክቲ ”ይኣክል” ካብ አስመራን ንኣሸቲ ከተማታት ኤርትራን’ዩ።

ዘለኣለማዊ ክብርን ዝኸርን ስውኣትና
ዜናን ሓበሬታን ሰዲህኤ
10 ነሓሴ 2019